

وفاقی وزیر داخلہ رحمن ملک کی متحدہ قومی موومنٹ کے قائد الطاف حسین سے لندن میں تفصیلی ملاقات

کچھ عناصر پاکستان بالخصوص سندھ میں بد امنی پھیلانے کیلئے مختلف حربے اور سازشیں کر رہے ہیں، رحمن ملک

اتحاد و یکجہتی کے فروغ کیلئے عوام کی محرومیاں دور کرنا وقت کی اہم ضرورت ہے۔ الطاف حسین

پارلیمنٹ سمیت تمام اداروں کی خود مختاری کا احترام کیا جانا چاہیے اور تمام اداروں کو اپنے دائرے میں رہتے ہوئے کام کرنا چاہیے۔ الطاف حسین

ایم کیو ایم اور پیپلز پارٹی اور سبز پاکستانیوں کے حقوق کیلئے ہر فورم پر آواز اٹھائیں گے۔ ملاقات میں اتفاق

الطاف حسین نے کراچی میں تاجروں کے انخواہ برائے تاوان اور بھتہ مافیا کی کارروائیوں سے تاجر برادری میں پائی جانے والی بے چینی سے آگاہ کیا

تاجر برادری اور تمام شہریوں کو ہر قیمت پر تحفظ فراہم کیا جائے گا، جرائم پیشہ عناصر سے قانون کے مطابق نمٹا جائے گا۔ رحمن ملک

لندن۔۔۔ 29 مئی 2012ء

وفاقی وزیر داخلہ رحمن ملک نے آج متحدہ قومی موومنٹ کے قائد جناب الطاف حسین سے لندن میں تفصیلی ملاقات کی۔ ملاقات میں سندھ کی صورتحال سمیت پاکستان کی مجموعی صورتحال پر تفصیلی گفتگو کی گئی۔ وفاقی وزیر داخلہ رحمن ملک نے جناب الطاف حسین کو صدر آصف زرداری اور وزیر اعظم یوسف رضا گیلانی کی جانب سے خیر سگالی کا پیغام پہنچایا اور تعاون پر جناب الطاف حسین کا دل کی گہرائیوں سے شکریہ ادا کیا۔ اس موقع پر گفتگو کرتے ہوئے وفاقی وزیر داخلہ نے کہا کہ الطاف بھائی جمہوریت کے استحکام اور پاکستان کی فلاح و بہبود کیلئے جو رول ادا کر رہے ہیں وہ بے مثال ہے۔ انہوں نے کہا کہ اس وقت کچھ عناصر پاکستان بالخصوص سندھ میں بد امنی پھیلانے کیلئے مختلف حربے اور سازشیں کر رہے ہیں انہیں پیپلز پارٹی اور ایم کیو ایم حلیف جماعتوں کے ساتھ ملکر ناکام بنا دیں گے۔ رحمن ملک نے کہا کہ ہم سب پاکستانی ہیں، ہمیں پاکستانی بن کر سوچنا ہے اور کسی بھی قسم کی صوبائی تعصب پاکستان کو نقصان پہنچا سکتا ہے۔ لہذا ہم سب کو ملکر پاکستان کو بچانا ہے اور پاکستان کے مستقبل کیلئے مل جل کر کوششیں جاری رکھنی ہیں۔ انہوں نے مزید کہا کہ سندھ کے عوام بھرپور اتحاد و یکجہتی کا مظاہرہ کرتے ہوئے سندھ کو ہر قسم کی شورش اور تقسیم کی سازش سے بچائیں گے۔ اس موقع پر گفتگو کرتے ہوئے جناب الطاف حسین نے کہا کہ اتحاد و یکجہتی کے فروغ کیلئے عوام کی محرومیاں دور کرنا وقت کی اہم ضرورت ہے۔ انہوں نے کہا کہ ایم کیو ایم کے خلاف ماضی میں بھی طرح طرح کی سازشیں کی گئیں، اس کے خلاف زہریلے پروپیگنڈے کئے گئے لیکن سچے محبت وطن عوام کے اتحاد کی طاقت سے یہ سازشیں ناکام ہوتی رہیں اور ایم کیو ایم کے خلاف پھیلانے گئے تمام پروپیگنڈے غلط ثابت ہوئے۔ کچھ عناصر اپنی سیاست چکانے کیلئے آج بھی الزام تراشی کر رہے ہیں لیکن تمام تر پروپیگنڈوں اور سازشوں کے باوجود ایم کیو ایم اپنا تخریبی سفر اور عوامی خدمت کا مشن جاری رکھے گی۔ جناب الطاف حسین نے کہا کہ پارلیمنٹ سمیت تمام اداروں کی خود مختاری کا احترام کیا جانا چاہیے اور تمام اداروں کو اپنے دائرے میں رہتے ہوئے کام کرنا چاہیے۔ ملاقات میں دونوں رہنماؤں نے دوہری شہریت کے حامل پاکستانیوں کی شہریت ختم کرنے کے تاثر کی بھی نفی کی اور کہا کہ یہ دونوں جماعتیں اور سبز پاکستانیوں کے حقوق کیلئے ہر فورم پر آواز اٹھائیں گے۔ اس حوالے سے جناب الطاف حسین نے رابطہ کمیٹی کو بھی ہدایت کی کہ وہ اور سبز پاکستانیوں کے حقوق کے تحفظ کیلئے آئینی قانونی ہر سطح پر بھرپور کوششیں کریں۔ جناب الطاف حسین نے وفاقی وزیر داخلہ رحمن ملک کو کراچی میں تاجروں، دکانداروں، صنعتکاروں کے انخواہ برائے تاوان اور بھتہ مافیا کی کارروائیوں سے تاجر برادری اور شہریوں میں پائی جانے والی تشویش اور بے چینی سے بھی آگاہ کیا۔ وزیر داخلہ نے جناب الطاف حسین کو یقین دلایا کہ تاجر برادری سمیت تمام شہریوں کو ہر قیمت پر تحفظ فراہم کیا جائے گا اور جرائم پیشہ عناصر سے قانون کے مطابق نمٹا جائے گا۔ جناب الطاف حسین نے صدر پاکستان آصف علی زرداری اور وزیر اعظم یوسف رضا گیلانی کیلئے بھی نیک خواہشات کا پیغام دیا اور ملک میں امن و استحکام کیلئے وفاقی وزیر داخلہ کی خدمات کو سراہا۔

ایم کیو ایم کی رابطہ کمیٹی کے رکن وحق پرست صوبائی وزیر سید شعیب احمد بخاری ایڈووکیٹ کے بھائی طفیل بخاری کے انتقال پر ایم کیو ایم کے قائد جناب الطاف حسین کا اظہار افسوس

لندن۔۔۔۔۔ 29 مئی 2012ء

متحدہ قومی موومنٹ کے قائد جناب الطاف حسین نے ایم کیو ایم کی رابطہ کمیٹی کے رکن وحق پرست صوبائی وزیر سید شعیب احمد بخاری ایڈووکیٹ کے بھائی طفیل بخاری کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ مرحوم کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

شعیب احمد بخاری ایڈووکیٹ کے بھائی طفیل بخاری کے انتقال پر رابطہ کمیٹی کا اظہار تعزیت

کراچی۔۔۔ 29 مئی 2012ء

متحدہ قومی موومنٹ کی رابطہ کمیٹی نے رکن رابطہ کمیٹی وحق پرست صوبائی وزیر سید شعیب احمد بخاری ایڈووکیٹ کے بھائی طفیل بخاری کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ مرحوم کو اپنی جو رحمت میں اعلیٰ مقام عطا فرمائے اور لواحقین کو صبر جمیل عطا کرے۔ (آمین)

سکھ برادری کے 25 رکنی وفد کی ایم کیو ایم کے مرکز خورشید نیگم سیکرٹریٹ میں ایم کیو ایم کی رابطہ کمیٹی کے اراکین سے ملاقات

ایم کیو ایم تمام قومیتوں اور اقلیتوں کی واحد نمائندہ جماعت ہے جو انسانیت کی خدمت میں مصروف ہے، سیف یارخان

ایم کیو ایم کے قائد جناب الطاف حسین و احقر رہنماء ہیں جنہوں نے اقلیتوں کے خلاف نا انصافیوں پر آواز بلند کی، وفد

وفد نے ارکان رابطہ کمیٹی کے ہمراہ یادگار شہداء حق پر حاضری دی اور شہداء کو خراج عقیدت پیش کیا

کراچی۔۔۔ 29 مئی، 2012ء

سکھ برادری سے گردوارہ گردونا تک سکھ صباء کے پردھان سردار دھونی سنگھ کی سربراہی میں 25 رکنی نمائندہ وفد نے گزشتہ روز ایم کیو ایم کے مرکز خورشید نیگم سیکرٹریٹ عزیز آباد میں ایم کیو ایم رابطہ کمیٹی کے اراکین سیف یارخان اور گلفر ازخان خٹک سے ملاقات کی۔ وفد میں سکھر، لاڑکانہ، شکارپور، کراچی اور سندھ کے مختلف شہروں میں رہائش پذیر سکھ برادری کے افراد شامل تھے۔ ملاقات میں حق پرست رکن صوبائی اسمبلی پطرس یوسف، ایم کیو ایم اقلیتی امور کمیٹی کے انچارج عبدالاحد، جوائنٹ انچارج گردھاری لال، رشید خان کمیٹی کے رکن سردار کرشن سنگھ میں موجود تھے۔ اس موقع پر وفد سے گفتگو کرتے ہوئے رکن رابطہ کمیٹی سیف یارخان اور گلفر ازخان خٹک نے سکھ برادری کے نمائندہ وفد کو نائن زیرو پر خوش آمدید کہتے ہوئے کہا کہ ایم کیو ایم تمام قومیتوں اور تمام اقلیتوں کی واحد نمائندہ جماعت ہے اور قائد تحریک جناب الطاف حسین ملک میں بسنے والے 98 فیصد غریب و متوسط طبقہ کے واحد لیڈر ہیں، ملک میں جناب الطاف حسین کی قیادت میں جب بھی انقلاب آئے گا اس میں اقلیتوں کا اہم ترین کردار ہوگا۔ انہوں نے مزید کہا کہ جناب الطاف حسین کے فکر و فلسفہ کے مطابق انسانیت کی خدمت ایم کیو ایم کا نصب العین ہے، آج خورشید نیگم سیکرٹریٹ میں آپ کی آمد اس بات کا ثبوت ہے کہ ایم کیو ایم صرف انسانیت کی خدمت کیلئے مصروف عمل ہے۔ وفد نے ایم کیو ایم کے قائد جناب الطاف حسین اور ایم کیو ایم کا شکریہ ادا کرتے ہوئے کہا کہ آج سکھ برادری کو جناب الطاف حسین نے جو مان سمان اور عزت بخشی ہے وہ حقیقت میں ایک عظیم رہنماء ہونے کی دلیل ہے، آج ہمیں اس بات کا فخر ہے کہ ہم کراچی، سندھ بلکہ ملک بھر میں جناب الطاف حسین کے نظریہ اور فکر و فلسفے کا پرچار کر رہے ہیں تاکہ ملک بھر میں حق پرستی کا پیغام عام ہو۔ انہوں نے کہا کہ جناب الطاف حسین نے واحد رہنماء ہیں جنہوں نے اقلیتوں کی خلاف ہونیوالی والی نا انصافیوں اور زیادتیوں پر آواز بلند کی بلکہ مظلوم اور محروم طبقات سے تعلق رکھنے والی عوام کی بلا تفریق رنگ و نسل و زبان اور مذہب خدمت کا درس دیا اور یہی وجہ ہے کہ ملک بھر کی مختلف اقلیتوں کے قائد جناب الطاف حسین ہی ہیں۔ بعد ازاں وفد نے رابطہ کمیٹی کے اراکین گلفر ازخان خٹک اور سیف یارخان، ایم کیو ایم اقلیتی امور کمیٹی کے ذمہ داران کے ہمراہ یادگار شہدائے حق پر حاضری دی، پھولوں کی چادر چڑھائی۔ اس موقع پر انہوں نے شہداء کیلئے اردھاس (دعاے مغفرت) کی اور انہیں زبردست خراج عقیدت پیش کیا

گڈاپ ٹاؤن منگھوپیر حاجی عبدالرحیم بروہی گوٹھ اور حاجی میر محمود بروہی گوٹھ کے معززین کے 20 رکنی وفد کی ایم کیو ایم میں شمولیت

خورشید بیگم سیکرٹریٹ میں رابطہ کمیٹی کے رکن یوسف شاہوانی اور ایم کیو ایم کے رہنما عمران خان سے ملاقات

کراچی۔۔۔ 29 مئی 2012ء

گڈاپ ٹاؤن کی یونین کونسل 8 منگھوپیر کے حاجی عبدالرحیم بروہی گوٹھ اور حاجی میر محمود بروہی گوٹھ کے معززین کے 20 رکنی وفد نے غلام رسول بروہی، محمد یعقوب بروہی، عبدالکریم بروہی اور سید فیصل حسین بروہی کی سربراہی قائد تحریک جناب الطاف حسین کی جانب سے 98 فیصد مظلوم عوام کے حقوق کی عملی جدوجہد سے متاثر ہو کر متحدہ قومی موومنٹ میں شمولیت کا اعلان کیا ہے۔ یہ اعلان انہوں نے گزشتہ روز ایم کیو ایم کے مرکز خورشید بیگم سیکرٹریٹ عزیز آباد میں ایم کیو ایم کی رابطہ کمیٹی کے رکن یوسف شاہوانی اور ایم کیو ایم کے مرکزی رہنما عمران خان سے ملاقات کے دوران کیا۔ اس موقع پر ایم کیو ایم کراچی مضافاتی آرگنائزنگ کمیٹی کے انچارج فرخ اعظم، جوائنٹ انچارج سلیم جوکھیو و دیگر اراکین کمیٹی بھی موجود تھے۔ ایم کیو ایم شامل ہونے والے معززین نے اپنے جذبات کا اظہار کرتے ہوئے کہا کہ جناب الطاف حسین نے اپنے حق پرستانہ کردار سے یہ بات ثابت کر دی ہے کہ وہ ہی سچے اور محبت وطن لیڈر ہیں جو منجھدار میں پھنسے پاکستان کو باہر نکال سکتے ہیں۔ انہوں نے کہا کہ اگر پاکستان کا ہر رہنما الطاف حسین کی سوچ اختیار کر لے تو پاکستان دنیا کا سب سے ترقی یافتہ ملک بن سکتا ہے لیکن ہمارے نام نہاد رہنما صرف اپنے اثاثے بڑھانے کی جدوجہد میں مصروف عمل ہیں اور الطاف حسین وہ واحد رہنما ہیں جو اس ملک کے محبت وطن غریب عوام کے حقوق کیلئے آواز بلند کر رہے ہیں۔ اس موقع پر رکن رابطہ کمیٹی یوسف شاہوانی اور ایم کیو ایم کے رہنما عمران خان نے وفد کے جذبات کو سراہتے ہوئے کہا کہ ایم کیو ایم غریب و متوسط طبقہ کی نمائندہ جماعت ہے اور بانی و قائد تحریک محترم الطاف حسین نے جو فکر و فلسفہ پیش کیا ہے اگر ہم اس پر اس کی روح کے مطابق عمل پیرا ہو جائیں تو پاکستان کا شمار دنیا کے ترقی یافتہ ممالک میں ہوگا۔ آخر میں رکن رابطہ کمیٹی یوسف شاہوانی اور ایم کیو ایم کے مرکزی رہنما عمران خان نے وفد کے اراکین کو ایم کیو ایم میں شمولیت اختیار کرنے پر جناب الطاف حسین اور رابطہ کمیٹی کے جانب سے دلی مبارکباد پیش کی۔

ڈاکٹر ندیم احسان کے 4 کروڑ مالیت کے ترقیاتی فنڈز سے لیاقت آباد اور ناظم آباد میں تعمیر کی گئی سڑکوں کا افتتاح کر دیا گیا

ایم کیو ایم کے پلیٹ فارم سے جتنے ترقیاتی کام کرائے جاتے ہیں اس کا ریکارڈ کوئی جماعت نہیں توڑ سکتی، شعیب بخاری، ندیم احسان

افتتاحی تقریب میں رابطہ کمیٹی کے رکن شعیب بخاری، رکن سندھ اسمبلی ریحان ظفر اور علاقے کے عوام و معززین کی شرکت

کراچی۔۔۔ 29 مئی 2012ء

حق پرست وفاقی وزیر مملکت برائے سمندر پار پاکستانیز ڈاکٹر ندیم احسان کے ترقیاتی فنڈز سے لیاقت آباد یوسی 4، یوسی 5 اور ناظم آباد یوسی 9 میں 4 کروڑ روپے مالیت سے بنائی گئی سڑکوں کا افتتاح کر دیا گیا۔ اس سلسلے میں گزشتہ روز افتتاحی تقریب منعقد ہوئی جس میں ایم کیو ایم کی رابطہ کمیٹی کے رکن و حق پرست صوبائی وزیر شعیب بخاری، وفاقی وزیر ڈاکٹر ندیم احسان اور حق پرست رکن سندھ اسمبلی ریحان ظفر نے شرکت کی جبکہ افتتاحی تقریب میں علاقے کے نوجوان، بزرگ، خواتین اور معززین بھی بڑی تعداد میں موجود تھے۔ قبل ازیں رابطہ کمیٹی کے رکن شعیب بخاری اور وفاقی وزیر ڈاکٹر ندیم احسان نے تعمیر کی گئی سڑکوں کا باقاعدہ افتتاح کیا اور علاقے کے عوام کو قائد تحریک جناب الطاف حسین کی جانب سے دیرینہ مسئلہ حل ہونے پر دلی مبارکباد پیش کی۔ افتتاحی تقریب میں میڈیا کے نمائندگان سے گفتگو کرتے ہوئے شعیب بخاری اور ڈاکٹر ندیم احسان نے کہا کہ قائد تحریک جناب الطاف حسین کے دیئے گئے درس اور تعلیمات کے مطابق ان کا ہر منتخب عوامی نمائندہ عوامی مسائل کے حل کیلئے جس طرح کوشاں ہے وہ دیگر نام نہاد جماعتوں کے منتخب نمائندوں کیلئے شرم کا باعث ہے۔ انہوں نے کہا کہ ایم کیو ایم کی جدوجہد کا مقصد اقتدار کا حصول نہیں بلکہ عوام الناس کی عملی خدمت ہے اور یہی وجہ ہے کہ ایم کیو ایم کے پلیٹ فارم سے جتنے ترقیاتی کام کرائے جاتے ہیں اس کا ریکارڈ کوئی بھی جماعت نہیں توڑ سکتی۔ شعیب بخاری اور ڈاکٹر ندیم احسان نے مزید کہا کہ 4 کروڑ روپے سے تعمیر ہونے والی یہ سڑکیں ٹریفک کی روانی میں معاون و مددگار ثابت ہوں گی اور ان کی تعمیر سے عوام کی ایک بڑی تعداد نہ صرف مستفید ہو سکے گی بلکہ انہیں ٹریفک جام کے مسائل سے بھی نجات مل سکے گی۔ اس موقع پر افتتاحی تقریب کے شرکاء نے سڑکوں کی تعمیر اور اس کے افتتاح پر حق پرست وفاقی وزیر ڈاکٹر ندیم احسان سے دلی تشکر کا اظہار کیا اور قائد تحریک جناب الطاف حسین کی درازی عمر، صحت و تندرستی کیلئے دعائیں بھی کیں۔

کوہستان کی تحصیل پاک میں جرگے کی جانب سے لڑکے اور لڑکیوں کو سنگسار کرنے کی سزا خود ساختہ اور جاہلانہ ہے، ارکان قومی اسمبلی عدالت عظمیٰ جرگوں کو غیر قانونی قرار دے چکی ہے، غیر قانونی جرگوں کے انعقاد کو روکنے کیلئے ٹھوس اور عملی اقدامات کئے جائیں

کراچی۔۔۔ 29 مئی 2012ء

حق پرست ارکان قومی اسمبلی نے کوہستان کی تحصیل پاک میں جرگے کی جانب سے 2 نوجوان لڑکوں اور 4 نوجوان لڑکیوں کو 3 سال قبل شادی کی تقریب میں مخلوط قرض پر سنگسار کرنے کی سزا دینے کی سخت ترین الفاظ میں مذمت کی ہے اور مطالبہ کیا ہے کہ ملک میں جرگہ سسٹم پر پابندی عائد ہونے کے باوجود غیر قانونی جرگوں کے انعقاد کا سختی سے نوٹس لیا جائے اور خود ساختہ اور جاہلانہ فیصلوں میں ملوث افراد کو گرفتار کر کے سخت ترین سزا دی جائے۔ اپنے مشترکہ بیان میں انہوں نے کہا کہ ملک کی عدالت عظمیٰ جرگوں کے انعقاد کو غیر قانونی قرار دے چکی ہے تاہم اس کے باوجود غیر قانونی جرگوں کا انعقاد اور ان میں من مانی اور خود ساختہ سزائیں ملک بھر کے آئین و قانون پسند عوام کیلئے لوجہ فکریہ ہیں۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی اور وفاقی وزیر داخلہ رحمن ملک سے مطالبہ کیا کہ کوہستان کی تحصیل پاک میں غیر قانونی جرگے کے انعقاد اور اس میں ملوث افراد کو فی الفور گرفتار کیا جائے، نوجوان لڑکے اور لڑکیوں کا تحفظ یقینی بنایا جائے اور عدالت عظمیٰ کے احکامات کی روشنی میں غیر قانونی جرگوں کے انعقاد کو روکنے کیلئے ٹھوس اور عملی نوعیت کے اقدامات بروئے کار لائے جائیں۔

تعلیمی نصاب میں پڑھائی جانے والی تاریخ درست نہیں جس میں ترمیم کی ضرورت ہے، کنور خالد یونس

اے پی ایم ایس او کے زیر اہتمام منعقدہ مقابلہ تقاریر سے مقررین کا خطاب

کراچی۔۔۔ 29 مئی 2012ء

آل پاکستان متحدہ اسٹوڈنٹس آرگنائزیشن کے زیر اہتمام 34 ویں یوم تاسیس کے سلسلے میں لال قلعہ گراؤنڈ، عزیز آباد میں ”ہم نے ہر دور میں روشن کیے ذہنوں میں چراغ“ کے عنوان سے ”گل کراچی مقابلہ تقاریر“ کا انعقاد کیا گیا۔ جس میں کراچی بھر کی جامعات اور کالجز کے طلباء و طالبات نے حصہ لیا۔ اس موقع پر ایم کیو ایم کی رابطہ کمیٹی کے اراکین و حق پرست عوامی نمائندے، طلباء و طالبات، والدین، اساتذہ کرام، شعبہ جات اور مختلف شعبہ ہائے زندگی سے تعلق رکھنے والی شخصیات اے پی ایم ایس او کے ذمہ داران، کارکنان، نے بڑی تعداد میں شرکت کی۔ مصنفین کے فرائض حق پرست ڈپٹی پارلیمانی لیڈر قومی اسمبلی سید حیدر عباس رضوی، ڈپٹی پارلیمانی لیڈر صوبائی وزیر امور نوجوانان فیصل علی سبزواری اور سابق رکن قومی اسمبلی عابد علی اُنگ نے سرانجام دیئے۔ اس موقع پر تقریب کے شرکاء سے خطاب کرتے ہوئے رکن رابطہ کمیٹی کنور خالد یونس نے کہا کہ موجودہ تعلیمی نصاب میں پڑھائی جانے والی تاریخ درست نہیں جس میں ترمیم کی ضرورت ہے لہذا نصاب میں تاریخ درست کرنے کی ضرورت ہے جس سے مستقبل میں آئیو اے لے طلباء و طالبات کو درست تاریخ کی تعلیمات سے آگاہ کیا جاسکے۔ صوبائی وزیر فیصل سبزواری کا کہنا تھا کہ اے پی ایم ایس او نے ہمیشہ طلبہ کو اپنی مثبت صلاحیتوں کے اظہار کے مواقع فراہم کئے ہیں، یہ قائد تحریک الطاف حسین کے نظریے کی سچائی ہے کہ آج نوجوانوں کی بڑی تعداد اس مقابلے میں شریک ہوئی ہے۔ قبل ازیں انہوں نے تقریب میں آنے والے والدین، اساتذہ کرام اور طلبہ کو خوش آمدید کہا اور اے پی ایم ایس او کی مرکزی کابینہ کو اس مقابلے کے کامیاب انعقاد پر مبارکباد پیش کی۔ مزید برآں شرکاء سے گفتگو کرتے ہوئے حیدر رضوی کا کہنا تھا کہ اس قسم کے غیر نصابی مقابلے اے پی ایم ایس او کا خاصہ رہے ہیں، نوجوان طلبہ اپنی قومی زبان اُردو کی تصنیف و تالیف پر خصوصی توجہ دیں اور ہمہ وقت اپنی ملک و قوم کی فلاح کے لئے تیار رہیں۔ اس موقع پر چیئرمین اے پی ایم ایس او عبدالوہاب نے کہا کہ یہ تقریری مقابلے اے پی ایم ایس او کے 34 ویں یوم تاسیس کے سلسلے میں منعقد کیا گیا ہے جس میں طلباء و طالبات اور والدین کی شرکت نے یہ ثابت کر دیا ہے کہ پاکستان میں بسنے والے باشعور عوام قائد تحریک جناب الطاف حسین کے فکر و فلسفے سے متاثر ہیں۔ انہوں نے کہا کہ اے پی ایم ایس او اپنی گزشتہ روایات کو برقرار رکھتے ہوئے کامیاب نصابی و ہم نصابی سرگرمیوں کا انعقاد کراتی آرہی ہے جس کا منہ بولتا ثبوت گزشتہ سال ہونے والی انجینئرنگ پاکستان نمائش کی کامیابی اور طلبہ میں اے پی ایم ایس او کی بڑھتی ہوئی مقبولیت ہے جس کے سلسلے کی اگلی کڑی 11 جون 2012ء کو ہونے والا طلبہ کنونشن ہے۔ انہوں نے شرکاء کے ساتھ ساتھ ملک کے تمام باشعور عوام کو طلبہ کنونشن میں شرکت عام کی دعوت دی۔ انہوں نے طلبہ کو مخاطب کرتے ہوئے کہا کہ طلبہ مستقبل کے معمار ہیں انہیں چاہئے کہ وہ اپنے اساتذہ کرام، والدین کا احترام کریں اور چھوٹوں سے شفقت کا مظاہرہ کریں۔ اس موقع پر طلباء و طالبات اور والدین نے اے پی ایم ایس او کی اس کاوش کو سراہا اور نوجوانوں کو اپنی صلاحیتوں کے اظہار کے مواقع فراہم کرنے پر بانی و قائد تحریک جناب الطاف حسین کا شکر یہ ادا کیا۔ بعد ازاں تقریب کے اختتام پر اے پی ایم ایس او کی جانب سے کامیاب مقررین میں شیلڈز، اعزازی اسناد اور دیگر انعامات تقسیم کئے اور تقریب میں شریک ہونے پر طلبہ اور والدین کا شکر یہ ادا کیا گیا۔

ایم کیو ایم کے سوگوار کارکنان سے رابطہ کمیٹی کا اظہارِ تعزیت

کراچی:۔۔۔ 29 مئی، 2012ء

متحدہ قومی موومنٹ کی رابطہ کمیٹی نے ایم کیو ایم میرپور خاص زون سیکٹری کے کارکن برکت علی قریشی کے والد محمد ایوب قریشی، ٹڈالہ یار زون یونٹ C-4 کے جوائنٹ انچارج آصف عظمت کے والد عظمت علی خان، لائڈھی سیکٹر یونٹ 89 کے کارکن فیصل پرویز کی والدہ محترمہ غوثیہ بیگم، کراچی مضافاتی آرگنائزنگ کمیٹی کی مرکزی کمیٹی کے رکن محمد علی گلہتی کے چچا حاجی غلام محمد، فیڈرل بی ایریا سیکٹر یونٹ A-153 شعبہ خواتین کی انچارج منور زیدی کے بھتیجے شاہ رخ حسن اور ایم کیو ایم فیصل آباد زون ضلع سرگودھا کے ڈسٹرکٹ انچارج شیخ اظہار امین کے والد شیخ عبدالرشید کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

سید شعیب بخاری کے بڑے بھائی طفیل احمد بخاری مرحوم کو یسین آباد قبرستان میں سپرد خاک کر دیا گیا نماز جنازہ اور تدفین میں رابطہ کمیٹی، منتخب عوامی نمائندوں اور ایم کیو ایم کے ذمہ داران و کارکنان کی شرکت

کراچی:۔۔۔۔ 29 مئی 2012ء

ایم کیو ایم کی رابطہ کمیٹی کے رکن وحق پرست صوبائی وزیر سید شعیب احمد بخاری ایڈووکیٹ کے بڑے بھائی طفیل احمد بخاری مرحوم کو منگل کو بعد نماز عصر عزیز آباد کے یسین آباد قبرستان میں سپرد خاک کر دیا گیا مرحوم کی نماز جنازہ جامع مسجد قوت الاسلام بلاک 9 لیاقت آباد میں ادا کی گئی۔ نماز جنازہ اور تدفین میں ایم کیو ایم کی رابطہ کمیٹی کے ڈپٹی کنوینر انیس احمد قانچانی، اراکین رابطہ کمیٹی وسیم آفتاب، واسع جلیل، کراچی تنظیمی کمیٹی کے انچارج و اراکین کمیٹی، حق پرست اراکین قومی و صوبائی اسمبلی، صوبائی وزراء، لیاقت آباد سیکٹر یونٹ کمیٹیوں کے ذمہ داران، کارکنان، ہمدردوں اور سید شعیب بخاری سمیت مرحوم کے دیگر عزیز واقارب نے بہت بڑی تعداد میں شرکت کی اور مرحوم کی مغفرت، ان کے درجات کی بلندی اور سوگواران کے صبر جمیل کیلئے فاتحہ خوانی کی۔

